



दिल्लीच्या मालवीय नगरमधील रेस्टॉरंटमध्ये भीषण आग, 21 जणांचा मृत्यू

अनेक परदेशी नागरिक; ३७ जणांची सुटका, बचावकार्य सुरु

वृत्तसंस्था ३ जून

नवी दिल्ली बुधवारी सकाळी दिल्लीतील मालवीय नगर येथील लेमन ग्रीन रेस्टॉरंटमध्ये लागलेल्या आगीत २१ जणांचा मृत्यू झाला. ज्या इमारतीला आग लागली ती सहा मजली इमारत असून, पूर्वी त्यात फ्लोरिस स्टे हॉटेल होते. दिल्ली अग्निशमन सेवेनुसार, सकाळी ९:४५ वाजता आगीची माहिती मिळाली. तळघरातून तिघांना वाचवण्यात आले. आतापर्यंत इमारतीमधून सुमारे ३७ जणांना सुखरूप बाहेर काढण्यात आले आहे. अनेकांची प्रकृती गंभीर असून, मृतांचा आकडा वाढण्याची शक्यता आहे. अग्निशमन दलाच्या दहा वाहनांनी आग विझवली. बचावकार्य सुरु आहे.



आगीच्या ज्वाला तळघरात पसरल्या. रेस्टॉरंटचा तळघरातून बचावलेल्या लोकांना रुग्णालयात दाखल करण्यात आले. मृतांमध्ये मध्य आशिया आणि आफ्रिकेतील परदेशी नागरिकांचा समावेश आहे. दिल्ली अग्निशमन सेवेच्या जनसंपर्क अधिकाऱ्याने सांगितले की, ३७ जणांना

सुखरूप बाहेर काढण्यात आले. मालवीय नगर येथील आगीच्या घटनेवर भाष्य करताना, दिल्ली अग्निशमन सेवेचे जनसंपर्क अधिकारी (पीआरओ) ए. के. मलिक म्हणाले, 'आम्हाला सकाळी ८:५० वाजता आगीबद्दल कॉल आला. सकाळी ८:५१ वाजेपर्यंत अग्निशमन दलाच्या गाड्या रवाना करण्यात आल्या. सुरुवातीला आम्ही सात वाहने पाठवली होती, परंतु कॉलची संख्या वाढल्यामुळे आम्ही त्यानुसार वाहने आणि कर्मचाऱ्यांची संख्या वाढवली. आमचे पहिले पथक घटनास्थळी पोहोचले आणि त्यांनी तात्काळ आग विझवण्याचे आणि बचावकार्य सुरु केले. आम्ही सुरुवातीला तळघरातून सहा लोकांना बाहेर काढले. आग विझवण्याचे काम सुरु असताना, आम्ही वरच्या मजल्यावर गेलो आणि तेथूनही मोठ्या संख्येने लोकांना सुरक्षितपणे बाहेर काढले.

शिवणी विमानतळाच्या जमिनीसाठी 190 कोटींची मंजूरी



४७३ भूधारक होणार मालामाल, थेट खरेदी नाही भूसंपादन होणार

प्रतिनिधी ३ जून

अकोला: अकोला विमानतळाच्या धावपट्टीचा विस्तार १४०० मीटरवरून १८०० मीटर करण्यासाठी अखेर प्रशासकीय आणि वित्तीय मंजूरी मिळाली आहे. मौजे शिवार येथील २२.२४ हेक्टर आर जमीन संपादित करण्यासाठी १९० कोटींच्या खर्चास मान्यता देण्यात आली आहे. या ठिकाणी सरकारने काढलेल्या रेट नुसार प्रति चौरस फुटाला ३,४२५ रुपये मिळेल किंवा त्या पेक्षा जास्त भाव मिळेल, असा अंदाज वर्तविला जात

आहे. ज्याचे घर, बांधकाम असेल त्यांना स्वतंत्रपणे पैसे मिळतील. तशी तरतुद करण्यात आली आहे. राज्य शासनाने शिवणी विमानतळ विस्तारिकासाठी थेट खरेदीचा निर्णय रद्द केला आहे. संयुक्त मोजणी अहवालानुसार या क्षेत्रात एकूण ४८६ भूधारक असून, त्यापैकी सुमारे ४७२ भूधारक हे अकृषक प्लॉट धारक आहेत. हे सर्व क्षेत्र सध्या अकोला महानगरपालिकेच्या हद्दीत येते. अनेक प्लॉट धारक स्थानिक रहिवासी नसल्याने त्यांच्याशी संपर्क साधणे क्लिष्ट होते. एकानेही नकार दिला तरी संपूर्ण प्रक्रिया रखडण्याची भीती होती. या वेळखाऊ आणि क्लिष्ट प्रक्रियेमुळे विहित मुदतीत काम पूर्ण होणे शक्य नसल्याने, महाराष्ट्र विमानतळ विकास कंपनीने थेट खरेदीचा प्रस्ताव रद्द करून 'भूसंपादन कायदा, २०१३' नुसार जमीन संपादित करण्याचा प्रस्ताव सादर केला होता. त्यास मान्यता दिली. या निर्णयामुळे गेल्या अनेक दिवसांपासून प्रलंबित असलेल्या अकोला विमानतळ विस्तारिकाकरण्या कामाला आता प्रत्यक्ष गती मिळणार आहे.

शरद पवार यांच्या राष्ट्रवादीकडून ४२ शहरांसाठी प्रभारीची नियुक्ती

प्रतिनिधी ३ जून

पुणे : राष्ट्रवादी युवक काँग्रेस (शरदचंद्र पवार पक्ष) प्रदेशाध्यक्ष महबूब शेख यांनी राज्यातील विविध शहरांसाठी प्रभारी पदांच्या नव्या नियुक्ती जाहीर केल्या आहेत. या नियुक्त्यांमधून शरद पवार यांच्या राष्ट्रवादीने नवे पर्व युवा सर्व असा संदेश दिला आहे. महबूब शेख यांनी राज्यातील ४२ शहरांसाठी प्रभारी नियुक्ती

जाहीर केल्या आहेत. यामध्ये बुलढाणा रमेश पाटील, अकोल्यात अंड. योगेश नाईक, अमरावती शहर शुभम नागपूर, यवतमाळ मकसुद पटेल लोहगावकर, वाशिम डॉ.जिशन खान, संदीप किते (नागपूर), गोरख नलवडे (पुणे), प्रशांत बाबर (कोल्हापूर), सौरभ मिश्रा (भंडारा-गोंदिया), तेजस शिंदे (नवी मुंबई), निळकंठ वडमोरे (छत्रपती संभाजीनगर), प्रमोद सर्वदे (मीरा-भाईंदर), भरत सौदागे

(नंदुरबार) आणि प्रवीण लोणकर (चंद्रपूर) यांचा समावेश आहे. नियुक्त्यांची घोषणा करताना महबूब शेख यांनी सोशल मीडियावर पोस्टमध्ये शुभेच्छा संदेश दिला. राष्ट्रवादी काँग्रेसचे अध्यक्ष शरद पवार, खासदार सुप्रिया सुळे आणि विधिमंडळ पक्षनेते जयंत पाटील यांच्या मार्गदर्शनाखाली पक्ष संघटना अधिक मजबूत करण्यासाठी नव्या पदाधिकाऱ्यांनी कार्य करावे, अशी अपेक्षा त्यांनी व्यक्त केली.

भर उन्हात शिक्षकाचा मृतदेह रस्त्यावर पडून!

बुलढाणा : भर दुपारच्या तप्त उन्हात एका शिक्षकाचा मृतदेह तब्बल चार तास रस्त्यालागत पडून राहिल्याची हृदयद्रावक घटना शहरात उघडकीस आली.

साखळी खुर्द येथील जिल्हा परिषद शाळेवर कार्यरत असलेले ५६ वर्षीय शिक्षक जगदेव गजानन शिंपणे यांचा बुधवारी सकाळी मृत्यू झाला; मात्र त्यांचा मृतदेह सायंकाळी उशिरापर्यंत कोणाच्याही निदर्शनास न आल्याने परिसरात हळहळ व्यक्त होत आहे.

एकनाथ शिंदे आणि उद्धव ठाकरेंनी चर्चा करावी

प्रतिनिधी ३ जून

ठाणे : ठाण्यात उपमुख्यमंत्री एकनाथ शिंदे आणि छत्रपती संभाजीनगरमधील आमदारांची बैठक पार पडली. या बैठकीत जिल्हा मध्यवर्ती बँकेच्या निवडणुकीसंदर्भात चर्चा झाल्याची माहिती एकनाथ शिंदेंनी दिली. तसंच शिवसेना आमदार अब्दुल सत्तार यांना महायुतीचे नियम पाळण्याच्या सूचना दिल्याचं एकनाथ शिंदेंनी

सांगितलं. सत्तारांच्या नाराजीबद्दल मुख्यमंत्री देवेंद्र फडणवीस यांच्यासोबत बैठक होणार असल्याचंही शिंदे म्हणाले. तर एकनाथ शिंदे जे बोलतील तो अंतिम शब्द असल्याचं अब्दुल सत्तार म्हणाले. मोठ्या भावाकडून आमचा पक्ष संपवू पाहत आहे. जिल्ह्यात आमच्याबाबत अनेक घडामोडी घडत आहेत, निधी मिळत नाही आहे. येणाऱ्या निवडणुकांमध्ये आमचं काय होईल हाही प्रश्न आहे.

अब्दुल सत्तारांची व्यथा खरी
महाराष्ट्रात होऊ घातलेल्या स्थानिक स्वराज्य संस्थांच्या विधानपरिषदेच्या निवडणुकीत अनेक ठिकाणी बंडखोरी पाहायला मिळाली आहे. महायुतीमधील घटक पक्ष असलेल्या शिवसेना आणि भाजपमधील अंतर्गत वाद पुन्हा एकदा या निमित्ताने चढाट्यावर आले आहेत. छत्रपती संभाजीनगर-जालना विधानपरिषदेची जागा ही भाजपला सुटल्याने शिवसेना शिंदे गटातून नाराजी व्यक्त करण्यात आली. तसेच आमदार अब्दुल सत्तार यांनी त्यांच्या मुलाचा म्हणजे समीर सत्तारचा उमेदवारीचा अर्ज बंडखोरी करत दाखल केला आहे. इतकेच नव्हे तर सत्तार यांनी भाजप शिवसेनेला संपवत असल्याचा आरोपही केला होता. अब्दुल सत्तार यांच्या या भूमिकेनंतर शिवसेना शिंदे गटाचे प्रमुख नेते व राज्याचे उपमुख्यमंत्री एकनाथ शिंदे यांनी त्यांच्यासोबत बैठक आयोजित केली होती.

अवकाळी वादळी पावसाचा संग्रामपूर व जळगाव जामोदला तडाखा

प्रतिनिधी ३ जून

बुलढाणा : जिल्ह्यातील संग्रामपूर आणि जळगाव जामोद तालुक्यांना अवकाळी वादळी पावसाचा मोठा फटका बसला असून केळी व संत्रा पिकांचे मोठ्या प्रमाणात नुकसान झाले आहे. तसेच अनेक घरांवरील व गोठ्यांवरील टिनपत्रे उडून गेल्याने नागरिकांचे सुध्दा नुकसान झाले आहे. या पार्श्वभूमीवर केंद्रीय आदुष, आरोग्य व कुटुंब कल्याण राज्यमंत्री तथा बुलढाणाचे

खासदार प्रतापराव जाधव यांनी जिल्हा प्रशासनाला तात्काळ पंचनामे करण्याचे निर्देश दिले आहेत. १ जून रोजी सायंकाळी संग्रामपूर व जळगाव जामोद तालुक्यात वादळी वाऱ्यासह अनेकांची पावसाने जोरदार हजेरी लावली. यामुळे संग्रामपूर तालुक्यातील सोनाळा, सावळा, अकोली, चांगेफळ, निवाना, रुधाना, वकाना, पळशी झाशी, बावनबीर, टुनकी, काकनवाडा, वरवंड यासह अनेक गावांमधील केळी बागांचे मोठे नुकसान झाले.

भीषण अपघात १ ठार, १ जखमी

प्रतिनिधी ३ जून

चिखली : शहरालगतच्या बुलढाणा रोडवरील दांडगे पेट्रोल पंपाजवळ सोमवारी १ जूनच्या रात्री सुमारे ७.३० वाजेच्या सुमारास मोटारसायकल व वॅगनार कारमध्ये झालेल्या भीषण अपघातात एका युवकाचा जागीच मृत्यू झाला, तर दुसरा युवक गंभीर जखमी झाला. मिळालेल्या माहितीनुसार, अक्षय कुलसुंदर व गोलू गवारे हे दोघे मोटारसायकल क्र. एमएच-२८ बीएक्स-२७८६ बुलढाणाकडून चिखलीकडे येत होते.

समृद्धी महामार्ग विकास केंद्रांमागील हवाई सर्वेक्षण

प्रतिनिधी ३ जून

सिंदखेड सिंदखेडराजा : परिसरात काल सकाळी ८:४५ ते ९:३५ या वेळेत दिसलेल्या चार्टर विमानाच्या हालचालींमागील कारण स्पष्ट झाले आहे. पश्चिमेकडून पूर्वेकडे वारंवार फिरत्या घालणाऱ्या या विमानाद्वारे समृद्धी महामार्गावरील इंटरचेंज परिसरात प्रस्तावित विकास केंद्रांच्या नियोजनासाठी हवाई सर्वेक्षण करण्यात येत होते. त्यामुळे नागरिकांमध्ये निर्माण झालेला संभ्रम आता दूर झाला आहे. समृद्धी महामार्ग हा राज्याच्या आर्थिक

विकासाला गती देणारा महत्त्वपूर्ण पायाभूत प्रकल्प मानला जातो. या महामार्गांलागत प्रत्येक इंटरचेंजच्या ५ किलोमीटर परिघात औद्योगिक, व्यावसायिक आणि सेवा क्षेत्राशी संबंधित विकास केंद्रे उभारण्याचा प्रस्ताव पुढे येत आहे. या केंद्रांमुळे स्थानिक रोजगारनिर्मिती, गुंतवणूक आणि पायाभूत सुविधांचा समतोल विकास होण्याची अपेक्षा व्यक्त केली जात आहे. मात्र, अशा प्रकल्पांच्या प्रारंभिक टप्प्यात अचानक दिसणाऱ्या हवाई हालचाली आणि तांत्रिक सर्वेक्षणामुळे नागरिकांमध्ये संभ्रम निर्माण होणे स्वाभाविक आहे.

सिटी न्यूज सुपरफास्टच्या दणक्यानंतर प्रशासन हलले !

महसूल मंत्र्यांच्याच जिल्ह्यात रेती माफियांचा उच्छाद ! पूर्णा नदीतून हजारो ब्रास वाळूची अहोरात्र चोरी

प्रतिनिधी ३ जून

अकोला /अमरावती : महसूल मंत्र्यांचे पालकत्व असलेल्या जिल्ह्यात रेती माफियांनी कायद्याची लंकरं वेशीवर टांगली आहेत ! पूर्णा नदीच्या पात्रातून हजारो ब्रास वाळूचे दिवसाढवळ्या दरोडे घातले जात असून, नदीचे अस्तित्त्व धोक्यात आले आहे. पण आता या गुंडगिरीला चाप लागणार आहे. 'सिटी न्यूज सुपरफास्ट'ने या महाघोट्याच्या पर्दाफाश करताच, कुंभकर्णी झोपेतून जागे झालेल्या खनिकर्म विभागाने अखेर चौकशी आणि थेट जप्तीचे आदेश काढल्याची माहिती आहे. अमरावती जिल्हा महसूल मंत्र्यांचा आहे. तर मग वाळूचे दरोडे घालण्याचे

धाडस कोणाचे या रिकेटच्या मागे नेमके कोणते बडे मासे आहेत 'सिटी न्यूज सुपरफास्ट'च्या बातमीमुळे प्रशासनाला जाग तर आली आहे, पण आता केवळ नोटीसबाजी करून चालणार नाही. या रेती चोरांवर आणि त्यांना पाठीशी घालणाऱ्या अधिकाऱ्यांवर मोक्काअंतर्गत कडक कारवाई झालीच पाहिजे, हीच जनतेची मागणी आहे. दर्यापूर उपविभागीय अधिकारी राजेश्वर हांडे यावर कायटोस कारवाई करतात. याकडे आता संपूर्ण जिल्ह्याचे लक्ष लागले आहे.

पूर्ण पात्रातील अवैध रेती उखलनाचे पुरावे नष्ट करणे सुरु
अकोला/अमरावती जिल्हा महसूल मंत्र्यांच्या आदेशाने रेती माफियांचा उच्छाद ! पूर्णा नदीतून हजारो ब्रास वाळूची अहोरात्र चोरी
लोतखेड - म्हैसांग परिसरात 1 कोटीच्या रेतीवर दरोडा
अकोला/अमरावती जिल्हा महसूल मंत्र्यांच्या आदेशाने रेती माफियांचा उच्छाद ! पूर्णा नदीतून हजारो ब्रास वाळूची अहोरात्र चोरी

जेसीबी, पोकलॅंड आणि डोंगे होणार जप्त; माफियांचे धाबे दणाणले!
पूर्ण नदीचे काळीज पोखरण्या या माफियांविरुद्ध आता थेट कारवाईचे हत्यार उपसले गेले आहे. अवैध उखलनासाठी वापरले जाणारे डोंगे (बोटी), जेसीबी, पोकलॅंड आणि हायवा टिप्पर लवकरच जप्त केले जाणार आहेत. अमरावती जिल्हा खनिकर्म अधिकारी प्रणिता चापले यांनी या संपूर्ण प्रकरणाची गंभीर दखल घेत, दर्यापूरचे उपविभागीय अधिकारी राजेश्वर हांडे यांना तातडीने चौकशीचे आदेश दिले आहेत.

अकोला-अमरावती प्रशासनाची 'संयुक्त मोहीम'
पूर्ण नदी ही अकोला आणि अमरावती जिल्हांच्या सीमेवरून वाहते. याच भौगोलिक परिस्थितीचा फायदा घेत रेती माफियांनी धुमाकूळ घातला आहे. करतखेड, म्हैसांग आणि लोतखेड या गावांनजीकच्या नदीपात्रातून अहोरात्र बेकायदेशीर उपसा सुरु आहे. खनिकर्म अधिकाऱ्यांनी स्पष्ट केले आहे की, केवळ कागदी घोडे न नाचवता अकोला आणि अमरावती दोन्ही जिल्हांच्या महसूल अधिकाऱ्यांनी संयुक्तपणे घटनास्थळाची पाहणी करावी, असे ही स्पष्ट केले आहे. आता ही संयुक्त पाहणी केव्हा होणार हे मात्र कोडेच आहे. या बेसुमार उपशामुळे नदीचे पर्यावरण कितपत उद्ध्वस्त झाले आहे, याचा सविस्तर अहवाल सादर करण्याचे आदेश देण्यात आले आहेत.

जय मार्कचे पेरणी यंत्र

महाराष्ट्र शासनाच्या अनुदानावर उपलब्ध

Exchange Offer!
जय कंपनीचे जुने पेरणी यंत्र घेवून या व जय मार्क पेरणीयंत्रावर **₹12,500/-** रुपयांची सुट मिळवा

वैशिष्ट्ये

- उच्च प्रतीचे लोखंड
- एकाच वेळेस वेगवेगळे धान्य पेरण्याची व्यवस्था
- दात्यांमधील अंतर कमी जास्त करण्याची सोय
- बियाणे व खत एकाच वेळी पेरल्या जाते

भारत सरकारच्या मशिनरी ट्रेनिंग व टेस्टिंग इन्स्टीट्यूट बुदणी-हिसार व अनंतपूर यांचेकडून मान्यताप्राप्त

उत्पादक- जाधव अग्रो इंडस्ट्रीज प्रा.लि.
शेड नं.ए-३८, एम.आय.डी.सी. एरिया, अमरावती ४४४६०५
मो. 9422916992, 9423787532, 9422016217

अकोला : सिटी कोतवाली पोलिस स्टेशन अंतर्गत येणाऱ्या वर्षा मेडिकल फतेह चौकाजवळ एक अज्ञात इसम बेशुद्धावस्थेत असल्याची माहिती डायल ११२ वर मिळाली. त्यानुसार घटनास्थळी जाऊन पाहणी केली असता एक ६५ वर्षीय इसम मरणासन्न अवस्थेत दिसून आला.

त्याला सर्वोपचार रुग्णालयात उपचारार्थ दाखल केले असता येथील डॉक्टरांनी त्यास मृत घोषित केले. याप्रकरणी पोकां विशाल सोनवणे यांनी फिर्याद दाखल केली आहे. त्यानुसार सदर इसमाचे वर्णन रंग सावळा, बांधा मजबूत, उंची ४ फूट ९ इंच, चेहरा गोल, डोक्यावरचे केस वाढलेले काळे-

पांढरे, अंगात मळकट पाढ्या रंगाचा कुर्ता-पायजामा असून, वय अंदाजे ६५ वर्षे असावे. ह्या इसमाची ओळख पटल्यास संबंधितांनी पोलिस स्टेशन सिटी कोतवालीशी संपर्क साधावा, असे आवाहन पोलिस उपनिरीक्षक संजय जाधव यांनी केले आहे.

पिंप्री जैनपूर, बेलुरात चक्रीवादळाने केली उद्ध्वस्त !



प्रतिनिधी ३ जून

अकोट : तालुक्यामधील पिंप्री जैनपूर, बेलुरा, उमरा, मखरमपूर, लाळेगाव, बोर्डी आकोलखेड अशा अनेक बागाईतदार परिसरात केळीचे परिपक्व झालेले कापणीला आलेले पीक सोमवार १ जून सायंकाळी अंदाजे ७ दरम्यान मोठ्या प्रमाणात सोसाट्याचा वारा चक्रीवादळ व अवकाळी

शेतकऱ्यांच्या डोळ्यात पाणी, अकोट तहसीलदारांना निवेदन

पावसाने उद्ध्वस्त झाले. शेतकऱ्यांच्या हातात तोंडाशी आलेला घास मातीमोल झाल्याने लाखोचे नुकसान झाले. २० ते ४० किलोपर्यंत परिपक्व झालेले केळीच्या घड सोसाट्याच्या वाऱ्याने झाडे संपूर्ण केळीचे बन हे जमीनदस्त झाले. शेती पेरणीच्या ऐन तोंडावर शेतकऱ्यांचा निसर्गाने घाला केला आहे. यावेळी अंदाजे २०० ते ३०० एकर बागायतदार केळीचे नुकसान झाले आहे. या सर्व नुकसानाचे तात्काळ सरसकट पंचनामे करून नुकसान भरपाई देण्याची मागणी शेतकरी वर्गाकडून जोर धरत आहे. तसेच शेतकऱ्यांनी याबाबत अकोट तहसीलदारांना निवेदन देत नुकसान भरपाईची मागणी केली आहे.



बेलुरा येथील शंकर काळे, हर्षल मंगळे, नंदकिशोर ढोले, गजानन लोखंडे, विठ्ठल मंगळे, अर्जुन ढोले, सोपान ढोले, नंदकिशोर ढोले, लक्ष्मण सोळंके, गोपाल मंगळे,

गजानन कोकाटे, सिंधुबाई पखाण, श्रीकृष्ण पखाण, साहेबराव भगत, गणेश बांचे, आत्माराम जवंजाळ, अनिल रावणकर, नरेश पखाण, ज्ञानेश्वर ढोले, बजरंग भगत, भास्कर सोळंके, सुशील खवले, राजेश गोळे, भास्कर वसु, श्रीकांत फुलारी, सोपान पखाण, बोर्डीचे अक्षय आतकड, मनोज सोळंके, ऋषी लोणकर सह प्रमोद दांडगे पटवारी व अक्षय पाचकोर कृषी सहाय्यक शेतकरी बांधावर पोचले शेतकऱ्यांनी अकोट तहसीलदार येथे तक्रार निवेदन सादर केले आहे, शेतकऱ्यांचे मोठ्या प्रमाणात नुकसान झाले आहे तरी सर्व शेतकऱ्यांचे नुकसान भरपाई देण्यात यावी, अशी शेतकरी वर्गातून मागणी होत आहे.

माझ्या शेतातील साडेतीन हजार केळीचे खोब कापणीला आले होते पैकी एक जूनला अवकाळी पाऊस चक्रीवादळाने पूर्ण शेत जमीनदोष झाले अंदाजे ७ लाख रुपयाचे नुकसान झाले नुकसानाची सरसगड मला भरपूर देण्यात यावी,

ज्ञानेश्वर ढोले
बेलुरा शेतकरी,

१ जून अवकाळी पाऊस चक्रीवादळाने गावातील १७० एकर केळीची कापणीला आलेली शेती पूर्णतः जमीन दोस्त झाली मुख्यमंत्री कृषी विभाग प्रशासनाचे नुकसान भरपाई घावी,

साहेबराव भगत
पिंप्री जैनपूर, शेतकरी

पावसाळा पाहता शहरात तात्काळ 'आपत्तीकक्ष' सुरू करा माजी नगरसेवक गिरीश जोशी यांची मनपा प्रशासनाकडे मागणी

प्रतिनिधी ३ जून

अकोला : पावसाळा तोंडावर आला असताना शहरात संभाव्य दुर्घटना आणि अपघातांची संख्या वाढण्याची भीती लक्षात घेता, शहरातील नागरिकांच्या सोयीसाठी महानगरपालिकेने तात्काळ 'आपत्तीकक्ष' स्थापन करावा, अशी मागणी माजी नगरसेवक गिरीश जोशी यांनी मनपा प्रशासनाकडे केली आहे.



नागरिकांना प्रशासनाकडून त्वरित आणि वेळेत मदत मिळणे अपेक्षित असते. लोकांच्या जीवाला सर्वोच्च महत्त्व देणे ही

प्रशासनाची प्राथमिकता असायला हवी, असे जोशी यांनी आपल्या मागणीत म्हटले आहे.

पावसाळ्यात झाडे पडणे, जलमय स्थिती निर्माण होणे किंवा रस्ते अपघात यांसारख्या घटना घडतात. अशा वेळी मदतीसाठी एक खंबीर यंत्रणा तैनात असणे आवश्यक आहे. नागरिकांच्या सुरक्षेसाठी मनपा प्रशासनाचे स्वतःहून पुढे येऊन चौबीस तास कार्यरत असणारा नियंत्रण कक्ष सुरू करावा. शिकस्त इमारतीची शहरातील संख्या पाहता त्यातील रहिवाशांना खाली करण्याची

गरज आहे.

अन्यथा मोठा अपघात होण्याची भीती व्यक्त केली गेली आहे. माजी नगरसेवक गिरीश जोशी यांच्या या मागणीनंतर आता महापालिका प्रशासन पावसाळ्यापूर्वी शहरात आपत्ती व्यवस्थापनासाठी काय पावले उचलते, याकडे अकोलेकरांचे लक्ष लागले आहे. पावसाळ्यात नेहमीच शहरवासीयांचे तारांबळ उडत असते, शहरातील बहुतांश रस्त्यांवर मोठ्या प्रमाणात पाणी साचत असल्याने शहरवासीयांना या पाण्यातूनच मार्ग काढावा लागतो.

वायर चोरी प्रकरणातील आरोपीस अटक

प्रतिनिधी ३ जून

अकोला : शहरातील काँग्रेस नगर घोडदौड रोड अकोला येथील बांधकामावरील वायरिंग कट करून चोरून नेली. अशी तक्रार आकाश अरूण दामोदर (सुपरवायझर) यांनी १ जून रोजी दिली होती. या प्रकरणी आरोपीस अटक करण्यात आली असून त्याच्याकडून १ लाख ५ हजारचा मुद्देमाल जप्त करण्यात आला आहे.

फिर्यादी आकाश दामोदर यांनी दिलेल्या खदान पोलिसांना दिलेल्या तक्रारीनुसार, ११ मे रोजी एस. एस. डेव्हेंलोर कॉंग्रेस नगर घोड दौड रोड अकोला बांधकाम साईटवरील फ्लॅट मधील वायरिंग कट करून चोरी करून नेले आहे. यामध्ये अंदाजे २० हजार रुपये किमतीची वायर चोरी करून नेले आहे. या तक्रारी वरून पोस्टे खदान ११०५/२०२६ क्लम ३३१ (४), ३०५ भा. या.स. प्रमाणे गुन्हा दाखल करून तपासात घेतला आहे.

सदर गुन्ह्याचे तपासात आरोपी व मोपेड वाहणाचा शोध

आरोपीकडून १ लाखाचा मुद्देमाल जप्त



घेणे कामी तपास पथक रवाना करून पोस्टे खदान परिसरातील सीसीटीव्ही फुटेज ची पाहणी करून अज्ञात आरोपीचा शोध घेवून सदर वाहन चोरी मधील आरोपी विक्रम अजय राजगुरू, वय १९ वर्षे, रा. वेदंतीनी कान्हेरी सरप, अकोला ओम सावन तायडे वय १९ वर्षे, रा. ऑबेडकर नगर नवीन बस स्टॅंड मागे अकोला, प्रज्वल कैलास तायडे वय १९ वर्षे रा. धनेगाव बाळापूर ह.मु. यशवंत नगर वाशीम बायपास अकोला, आदील्य राजु डोमाळे वय १९ वर्षे रा. नायगाव मिलन नगर अकोला यांनी चोरी केल्याचे निष्पन्न झाले. सदर आरोपींना तपास कामी ताब्यात घेऊन चौकशी केली असता सदर आरोपी याने पोस्टे खदान हद्दीतील वायर चोरी केल्याची कबुली दिली. आरोपी याचे ताब्यातून गुन्ह्यात वापरलेली बिना नंबर प्लेट असलेली बजाज कॅ. पलसर मोटार सायकल कि. अं ९० हजार रूपये, नगदी १५ हजार असा एकुण १ लाख ५ हजार रूपयांचा मुद्देमाल जप्त करून गुन्हा उघड करण्यात आला आहे. ही कारवाई मनोज केदारे, पोलीस निरीक्षक पोस्टे खदान, पोहेकां निलेश खंडारे, पोहेका अमित दुबे, पोहेकां भुषण मोरे, पोहेकां अभिमन्यु सदाशिव, पोकां वैभव कस्तुरे पोलीस स्टेशन खदान अकोला यांनी केली.

गांधीग्राम येथे पूर्णा घाटाची जिल्हाधिकाऱ्यांकडून पाहणी

ऑगस्ट महिन्यात साजऱ्या होणाऱ्या कावड उत्सवाची तयारी



प्रतिनिधी २ जून

अकोला : अकोला तालुक्यातील गांधीग्राम येथील पूर्णा नदीवरील घाटाची आवश्यक दुरुस्ती, तसेच स्वच्छताकामे करण्याचे निर्देश जिल्हाधिकारी वर्षा मीना यांनी आज दिले. आज जिल्हाधिकारी यांनी गांधीग्राम येथे पूर्णा घाटाची पाहणी केली.

ऑगस्ट महिन्यामध्ये साजरा होणाऱ्या कावड उत्सवाच्या निमित्ताने जिल्हाधिकारी श्रीमती मीना यांनी गांधीग्राम येथील कावड घाट परिसराची पाहणी केली. या वेळी पोलीस अधिक्षक अर्चित चंडक, महापालिका आयुक्त सुनील लहाने, उपविभागीय अधिकारी डॉ. शरद जावळे,

सार्वजनिक बांधकाम विभागाचे कार्यकारी अभियंता प्रसाद पाटील, राजेश भारती, अॅड पप्पू मोरवाल आदी उपस्थित होते. जिल्हाधिकारी वर्षा मीना म्हणाल्या की, कावड उत्सवानिमित्त गांधीग्राम येथील पूर्णा नदीच्या घाटावर पुरेशी वीज व्यवस्था, स्वच्छता करावी. घाटावरील तुटलेले हौद त्वरित दुरुस्त करावे. भाविकांना पूर्णाचे पाणी कावडीत सुरक्षितपणे घेण्यासाठी पुरेशा खोलीपर्यंत पायऱ्या असाव्यात. आवश्यक त्या ठिकाणी रॅम्प व्यवस्था करावी. ही कार्यवाही एका महिन्यात पूर्ण करण्याचे निर्देश जिल्हाधिकारी वर्षा मीना यांनी दिले. घाट परिसरात वाहनतळ व आवश्यक सुविधा उभारण्याचे निर्देशही त्यांनी दिले.

शासकीय आयटीआय अकोला येथे प्रवेश प्रक्रिया सुरू; तरुणांचा उत्स्फूर्त प्रतिसाद

अधिकारिक संस्थेने मुला-मुलींनी प्रवेश अर्ज दाखल करावे - प्राचार्य संतोष साठुंके



शिक्षण व प्रशिक्षण अधिकारी तथा प्राचार्य आयटीआय अकोला संतोष साठुंके यांनी केले आहे. संस्थेचे प्रिंसिपल प्रमुख अरविंद पोहरकर यांनी दिलेल्या माहितीनुसार या वर्षी प्रवेश उत्सुक उमेदवार याला आधार कार्ड वरील नोंदी नुसार admission.dvet.gov.in या संकेत स्थळावर जाऊन ऑनलाईन अर्ज भरून तो आयटीआय येथे आवश्यक ती कागदपत्रे दाखवून अर्ज निश्चित करावा.

संस्थेचे प्रवेश प्रमुख विनोद पायधन यांनी या वर्षी संस्थेत अल्पसंख्यांक प्रवर्गातील उमेदवारांकरिता खास राखीव असलेल्या ६ व्यवसायांना तसेच इतर २२ सार्वत्रिक अभियांत्रिकी तसेच बिगर अभियांत्रिकी व्यवसायांच्या एकूण ८८८ या

वर्षी प्रवेश दिल्या जाणार आहेत. विविध कौशल्य देणाऱ्या व्यवसाया बाबत सविस्तर माहिती पत्रक संस्थेत उपलब्ध असल्याचे पायधन यांनी सांगितले. अधिक माहिती करता संस्थेमध्ये दररोज सकाळी १० ते ११ या कालावधीमध्ये मार्गदर्शन केंद्राची स्थापना करण्यात आली आहे. विविध व्यवसायांची आणि त्यांची माहिती त्या माध्यमातून इच्छुक उमेदवार यांना दिल्या जाते.

प्राचार्य संतोष साठुंके यांनी या शासकीय संधीचा सर्वांनी लाभ घ्यावा तसेच प्रशिक्षण कार्यक्रमांलावधी दरम्यान आणि नंतर असलेल्या विविध रोजगार व स्वयंरोजगार तसेच इतर मिळणाऱ्या राज्य शासनाच्या विविध योजनांचा लाभ घ्यावा असे आवाहन केले.

जिल्ह्यात विजांच्या कडकडाटासह वादळी पावसाची शक्यता!

अकोला : जिल्ह्यात २ जून ते ५ जूनपर्यंत काही ठिकाणी विजांच्या कडकडाटासह पाऊस पडण्याची शक्यता नागपूरच्या प्रादेशिक हवामान केंद्राने वर्तविली आहे.

यादरम्यान ताशी ४० ते ५० किमी प्रतितास याप्रमाणे हवेचा वेग राहण्याची शक्यता आहे. अशावेळी आवश्यक ते कारण असल्याशिवाय घराबाहेर पडू नका, जनावरांना झाडांना किंवा विजेच्या तारच्या खाली बांधू नका. विज, वारा व पावसापासून बचावकरिता सुरक्षित ठिकाणी आश्रय घेण्यात यावा. अशास्थितीत झाडाखाली आश्रय घेऊ नये.

पाऊस व विजांच्या स्थितीत मोबाईल फोनचा उपयोग टाळावा. शेतकऱ्यांनी आपला शेतमाल सुरक्षित ठिकाणी ठेवावा.

१० एकरातील केळी पीक जमीनदोस्त!

शेतकऱ्यांचे लाखो रुपयांचे नुकसान

प्रतिनिधी ३ जून

अकोला : जिल्ह्यात जूनच्या सुरुवातीलाच जोराच्या वाऱ्यासह तुफान पाऊस झाला होता. याचा सर्वाधिक फटका फळबागांना बसला असून, जिल्ह्यात मोठ्या प्रमाणात नुकसान झाले आहे. यात अनेक भागातील केळी पीक जमीनदोस्त झाल्याने शेतकऱ्यांचे लाखो रुपयांचे नुकसान झाले आहे.

जिल्ह्यातील बाळापूर तालुक्यातील हिंगणा येथील अमोल नळकांडे या शेतकऱ्याने मोठ्या मेहनतीने १० एकरावर केळी बाग फुलविली होती. मात्र सोमवारी आलेल्या जोरदार वादळी पावसामुळे हे संपूर्ण जमीनवर लोळल्याने



मातीमोल झाले आहे. घडासह केळीचे झाडे जमीनीवर पडून मोठे नुकसान झाले आहे. यात अनेक भागातील केळी पीक जमीनदोस्त झाली. नळकांडे या शेतकऱ्यांचे लाखोंचे नुकसान झालंय. याशिवाय अकोट, तेलहारा तालुक्यात जोराच्या वाऱ्यासह पावसामुळे येथील केळी उत्पादक शेतकऱ्यांचे देखील अतोनात नुकसान झाले. ताशी ४० ते ५० किलोमीटर वेगाने वारे वाहत होते, या वाऱ्यामुळे केळी उत्पादक शेतकऱ्यांना फटका बसला आहे.

मोटेगावकर यांची अकोल्यातील बेनामी संपत्ती आणि पुरावे परस्पर दुसरी कडे हलवल्याचा आरोप



प्रतिनिधी २ जून

अकोला : देशातील नीट पेपर फूट प्रकरणातील आरोपी मोटेगावकर ह्याची अकोला येथील तोष्णीवाल लेआउट परिसरातील आर.सी.सी.

मोटेगावकर क्लासचे साहित्य आणि रेकॉर्ड परस्पर दुसरी कडे शिफ्ट करण्यात आल्याचे विरुद्ध वंचित बहुजन युवा आघाडी आणि महिला आघाडीने थेट पोलिस तक्रार दाखल करण्यात आली.

वंचित बहुजन युवा आघाडीची पोलिसात तक्रार

मोटेगावकर विरुद्ध सर्वोच्च तपास संस्था तपास करीत असून पेपर फूट, बेनामी संपत्ती आणि विद्यार्थी रेकॉर्ड परस्पर गायब करून आरोपीला सहकार्य करणाऱ्या सर्वांना सहआरोपी करण्याची मागणी करण्यात आली आहे.

मोटेगावकर विरोधात विविध गुन्हे दाखल असून, कथित बेनामी संपत्ती तसेच नीट घोट्याव्याशी संबंधित बाबींचा तपास केंद्रीय यंत्रणांकडून सुरू

असताना, क्लासची संपत्ती, संगणक, शैक्षणिक साहित्य तसेच विद्यार्थ्यांच्या नोंदी परस्पर इतर इमारतींमध्ये हलविण्यात येत आहेत. यामुळे संभाव्य पुणे नष्ट करण्याचा किंवा तपासात अडथळा निर्माण करण्याचा प्रयत्न होत आहे.

तसेच मुख्य आरोपीला सहकार्य केल्याचा आरोप त्याचे सहकाऱ्यांवर करण्यात आला असून, सिव्हिल लाईन पोलिसांनी दोन वेळा नोटीस

बजावूनही संबंधितांकडून राजरोस दुसऱ्या इमारतीत शिफ्ट करण्यात आले असल्याचे दिसून आले. दरम्यान, क्लासमध्ये प्रवेशासाठी भरलेली फी परत मिळत नसल्याची तक्रार काही पालकांनी वंचित कडे केली असता, वैष्णवी पारधी आणि राधिका माहुरी यांनी कार्यालयात जाऊन संपर्क साधण्याचा प्रयत्न केला असता कार्यालय उपलब्ध नसल्याचा दावा त्यांनी केला.

समर्थ शिक्षण प्रत्यारक मंडळ व्दारा संचालित एफ ५२२६

माँ. गायत्री प्राथमिक शाळा व स्व. प्रकाश देशमुख माध्यमिक विद्यालय गायत्री नगर. अकोला

आम्ही गुणवत्ता पाहून प्रवेश देत नाही तर, प्रवेश घेणाऱ्या प्रत्येकांमध्ये गुणवत्ता निर्माण करतो!

वैशिष्ट्ये :

- 1) अनुभवी शिक्षकवृंद
- 2) सुसज्ज पायाभूत ईमारत
- 3) दर्जेदार अभ्यासकामासोबत नाविण्यपूर्ण उपकरण
- 4) सर्व पुस्तकांनी युक्त वाचनालय
- 5) आनंददायी शिक्षण पध्दती
- 6) CCTV ची सुविधा
- 7) कला, संस्कृती, किडा विद्यार्थ्यांच्या सर्वांगीण विकासावर भर
- 8) सुसज्ज प्रयोगशाळा

इयत्ता 1 ली ते 10 वी साठी प्रवेश देणे सुरू आहे.

- 1) इयत्ता 1 ली ते 8 वी च्या विद्यार्थ्यांना मोफत गणवेश
- 2) इयत्ता 1 ली ते 10 वी पर्यंतच्या विद्यार्थ्यांना मोफत बससेवा उपलब्ध
- 3) शालेय पोषण आहार

माँ गायत्री प्राथमिक शाळा व स्व. प्रकाश देशमुख विद्यालय
बी. 992186715, 9811234959, 9421895790, 9980487866



ओकर क्राऊडेड स्विमिंग पुलसाठी नवा पर्याय तयार

उन्हाळा संपल्यावर नव्या स्विमिंग पुलचे होणार उदघाटन


प्रतिनिधी ३ जून

अकोला : अकोल्यातील कडक उन्हाळ्यातील गरवा हा स्विमिंग पुलमध्ये पोहल्यावरच मिळतो. पण, क्रीडा संकुलातील एकाच स्विमिंग पुलमध्ये किती लोकांनी पोहावे हा प्रश्न अनुत्तरीत आहे. असे असताना नवा स्विमिंग पुल तयार असताना तो उन्हाळ्यात खुला का गेला नाही असा प्रश्न आता विचारला जात आहे.

अकोल्यातील हॉट वातावरणात स्विमिंगपासून गरवा अनेकांसाठी उत्साह निर्माण करणारा असतो. शहरातील जिल्हा क्रीडा संकुलातील जुना स्विमिंग पूल सध्या 'ओकर क्राऊडेड'



म्हणजेच गर्दीने तुडुंब भरला आहे. पाय ठेवायला जागा नाही, अशी तिथे अवस्था. या गर्दीला उत्तम पर्याय म्हणून शेजारीच कोटवधी रुपये खर्च करून एक नवा, प्रशस्त स्विमिंग पूल उभारण्यात आला आहे. पण, अकोलेकरांचे दुर्दैव असे की, हा कोटवधीचा पूल उन्हाळ्यात पूर्ण



तयार असूनही केवळ 'उदघाटनाच्या' प्रतीक्षेत कुलूपबंद आहे. आता उन्हाळा संपत आला आहे, पावसाचे ढग जमायला लागले आहेत आणि अशा वेळी प्रशासनाला या पुलाच्या उदघाटनाची आठवण येत आहे. उन्हाळ्यात ज्या पाण्याची सर्वाधिक गरज होती, तेव्हा अकोलेकरांना तिथे

नेत्यांच्या आश्वासनाचे अनेक झाले नाट्य प्रयोग

सांस्कृतिक भवनात नटराजाचे आगमन केव्हा

प्रतिनिधी ३ जून

अकोला : अकोल्यात नवे सांस्कृतिक भवन होत आहे. असे आपण गेली अनेक वर्षे राजकीय नेत्यांच्या तोंडून ऐकले. पण, आता हे सांस्कृतिक भवन कसे आहे चला पाहूया आणि हो किती काम सांस्कृतिक भवनाचे बाकी आहे.

शहरातील रामदास पेट भागात उभारण्यात येत असलेले बहुप्रतीक्षित सांस्कृतिक भवन आता अखेर तयार होण्याच्या उंबरठ्यावर आले आहे. यामुळे शहरातील नाट्य आणि कलाप्रेमी नागरिकांमध्ये कमालीची उत्सुकता निर्माण झाली आहे. मात्र, 'हे भवन सर्वसामान्य जनतेसाठी कधी खुले होणार?' हा



मुख्य प्रश्न अजूनही अनुत्तरितच असल्याने नागरिकांचा जीव टांगणीला लागला आहे. गेल्या अनेक वर्षांपासून अकोलेकर एका सुसज्ज सांस्कृतिक भवनाची वाट पाहत आहेत. इमारतीचे काम अंतिम टप्प्यात आले असले, तरी

आतली आसन व्यवस्था अद्याप अपूर्ण असल्याचे चित्र आहे. त्यामुळे काम पूर्ण होऊनही प्रत्यक्ष उदघाटनाला खिळ बसली आहे. ठेकेदार आणि यंत्रणेत समन्वय नसल्याने हे सांस्कृतिक भवन तयार होण्यास अनेक वर्षांचा कालावधी लागला आहे. निवडणुका आणि विविध कार्यक्रमांच्या निमित्ताने स्थानिक नेत्यांनी हे भवन लवकरच जनतेच्या सेवेत रुजू होईल, अशी अनेक आश्वासने दिली होती. मात्र, अद्यापही हे काम रखडलेले पाहायला मिळत असल्याने 'नेत्यांच्या आश्वासनाची पूर्तता कधी होणार?' असा संतप्त सवाल नागरिक विचारत आहेत. स्थानिक कलाकार आणि नाट्यप्रेमींनी देखील या सांस्कृतिक भवनाची आशा सोडल्याचे चित्र आहे.



अकोलेकरांच्या करांवर 'भाड्याच्या' गाड्यांतून ऐश ! नवीन शिधापत्रिकाधारक अद्यापही रेशनच्या धान्यापासून वंचित

प्रतिनिधी ३ जून

अकोला : सामान्य अकोलेकर नागरिक सध्या कंबरतोड महागाई आणि गगनाला भिडलेल्या इंधन दरवाढीने होरपळत आहे. अशा वेळी देशाचे पंतप्रधान नरेंद्र मोदी आणि राज्याचे मुख्यमंत्री सातत्याने 'इंधन बचती' चे धडे देत आहेत. मात्र, अकोल्याचे कारभारी या नियमांना आणि आवाहनांना सपशेल हरताळ फासत असल्याचा धक्कादायक प्रकार समोर आला आहे.



४ ते ५ किलोमीटरच्या परिघाचे (सर्कल) आहे. टू-व्हीलर किंवा साध्या वाहनांनेही संपूर्ण शहर काही मिनिटांत पंजून काढता येते. असे असतानाही महापौरांसाठी दरमहा हजारो रुपयांचे भाडे मोजून आलिशान फोर व्हीलर तैनात ठेवण्यात आली आहे. अकोलेकर खडेमुय रस्ते, पिण्याचे पाणी आणि कचऱ्याच्या समस्यांसाठी पालिकेला कर भरतात. पण त्या पैशातून लोकप्रतिनिधींचे व्हीआयपी चोचले पुरवले जात आहेत. एकीकडे भाजपचे केंद्रीय नेतृत्व इंधन बचतीचा प्रचार करते, तर दुसरीकडे

प्रतिनिधी ३ जून

अकोला : केंद्र शासनाने आणखी पाच वर्षे पर्यंत राज्यातील गरीब जनतेला मोफत धान्य देण्याचा निर्णय घेतला. आहे ज्यात प्रामुख्याने अंत्योदय, प्राधान्य गट, तसेच दारिद्र्य रेषेखालील परिवारांना या धान्याचा लाभ मिळणार आहे. परंतु या योजनेपासून नवीन राशन कार्ड घेतलेले नागरिक मात्र वंचित झाल्याचे दिसून येत आहे. गेल्या वर्षभरात अकोला जिल्ह्यात तयार झालेल्या हजारो नवीन शिधापत्रिका धारकांना अद्यापही शासकीय धान्य योजनेचा लाभ मिळालेला नाही. गरीब आणि गरजू कुटुंबांना परवडणारे अन्नधान्य पुरवणाऱ्या या महत्वाकांक्षी योजनेच्या लाभपासून हजारो पात्र कुटुंबे वंचित आहेत. त्यामुळे जनतेमध्ये मोठ्या प्रमाणावर नाराजी पसरली आहे.



गरिबांना लाभ मिळत नाही
शहर व ग्रामीण पुरवठा विभागाने नवीन शिधापत्रिका जारी केल्या होत्या. यामध्ये मजूर, शेतकरी, आणि आर्थिकदृष्ट्या दुर्बल कुटुंबांचा मोठ्या संख्येने समावेश आहे. या योजनेअंतर्गत प्रत्येक सदस्याला पाच किलो धान्य मिळणे अपेक्षित होते. परंतु आतापर्यंत एकाही नवीन शिधापत्रिका धारकाला शिधा मिळालेला नाही.

सरकारकडे मागणी करण्यात आली आहे
नवीन शिधापत्रिका धारकांची संख्या मोठ्या संख्येने असून सरकारकडे धान्याची मागणी पाठविण्यात आली आहे या लाभाध्यांना गेल्या वर्षभरापासून रेशनचे धान्य मिळालेले नाही हे पुरवठा विभागाने मान्य केल नवीन राशन कार्ड काढलेले नागरिक त्यांना रेशनचे धान्य कधी मिळेल याबाबत पुरवठा विभागाकडे सतत चौकशी करत आहेत परंतु त्यांना स्पष्ट उत्तर मिळत नाही. यामुळे लोकांमध्ये असंतोष वाढत आहे. नागरिकांचे म्हणणे आहे की गरीब कुटुंबांना या योजनेपासून वंचित ठेवल्याने सरकारच्या कल्याणकारी कार्यक्रमावरच प्रश्नचिन्ह निर्माण होत आहे.

समृद्धी महामार्ग विकास केंद्रांमागील हवाई सर्वेक्षण !

प्रतिनिधी ३ जून

सिंदखेडाराजा : सिंदखेड राजा परिसरात मंगळवारी सकाळी ८:४५ ते ९:३५ यावेळेत दिसलेल्या चार्टर विमानाच्या हालचालीमागील कारण स्पष्ट झाले आहे. पश्चिमेकडून पूर्वेकडे वारंवार धरट्या घालणाऱ्या या विमानाद्वारे महामार्गावरील समृद्धी इंटरचेंज परिसरात प्रस्तावित विकास केंद्रांच्या नियोजनासाठी हवाई सर्वेक्षण करण्यात येत होते. त्यामुळे नागरिकांमध्ये निर्माण झालेला संभ्रम आता दूर झाला आहे. समृद्धी महामार्गहा राज्याच्या आर्थिक विकासासाठी देणारा महत्त्वपूर्ण पायाभूत प्रकल्प मानला जातो. या महामार्गाला प्रत्येक इंटरचेंजच्या ५ किलोमीटर परिघात औद्योगिक, व्यावसायिक आणि सेवा क्षेत्राशी संबंधित विकास केंद्रे उभारण्याचा प्रस्ताव पुढे येत आहे. या केंद्रांमुळे स्थानिक

नागरिकांचा संभ्रम दूर

रोजगारनिर्मिती, गुंतवणूक आणि पायाभूत सुविधांचा समतोल विकास होण्याची अपेक्षा व्यक्त केली जात आहे. मात्र, अशा मोठ्या प्रकल्पांच्या प्रारंभिक टप्प्यात अचानक दिसणाऱ्या हवाई हालचाली आणि तांत्रिक सर्वेक्षणामुळे नागरिकांमध्ये संभ्रम निर्माण होणे स्वाभाविक आहे. त्यामुळे अशा उपक्रमांबाबत वेळेत स्पष्ट माहिती देणे आणि स्थानिक पातळीवर संवाद साधणे आवश्यक ठरते. आजच्या माहिती-तंत्रज्ञानाच्या युगात कोणतीही अनोखी घडामोड तात्काळ चर्चेचा विषय बनते. त्यामुळे विकास प्रक्रियेत पारदर्शकता आणि जनसंवाद हा विश्वास निर्माण करण्याचा महत्त्वाचा आधार ठरतो. समृद्धी महामार्गासारख्या महत्त्वाकांक्षी प्रकल्पात विकास केंद्रांची संकल्पना निश्चितच सकारात्मक पाऊल आहे.

अकोला रेल्वे स्थानकावर चार महत्त्वाच्या एक्सप्रेस गाड्यांना थांबा द्या

प्रतिनिधी ३ जून

अकोला : राष्ट्रवादी काँग्रेस पक्ष शरदचंद्र पवारच्या वतीने अकोला रेल्वे स्थानकावर अतिरिक्त महत्त्वाच्या गाड्यांना थांबा मिळावा, या मागणीसाठी पक्षाचे प्रदेश संघटक सचिव जावेद जकारिया यांनी अकोल्याचे खासदार अनूप धोत्रे यांना निवेदन सादर केले. यावेळी पक्षाचे महानगराध्यक्ष रफीक सिद्दीकी, सामाजिक कार्यकर्ते इरशाद हुसैन, इमरान सिद्दीकी तसेच सुफियान डोकडिया उपस्थित होते. निवेदनात नमूद करण्यात आले आहे की अकोला हे विदर्भातील एक महत्त्वाचे व्यापारी, शैक्षणिक व सामाजिक केंद्र असून येथून दररोज हजारो प्रवासी देशातील विविध भागांत प्रवास करतात. मात्र, काही महत्त्वाच्या लॉब पल्ल्याच्या गाड्यांना अकोला येथे थांबा नसल्यामुळे प्रवाशांना मोठ्या अडचणीचा सामना करावा लागत आहे. त्या गाड्या नागपूरनंतर थेट भुसावळपर्यंत आणि परतीच्या प्रवासात



मागणी करण्यात आलेल्या गाड्या पुढीलप्रमाणे आहेत
◆ पुणे - संतरागाडी हमसफर एक्सप्रेस (२०८२१/२०८२२)
◆ पुरी - गांधीधाम सुपरफास्ट एक्सप्रेस (१२९९३/१२९९४)
◆ सूरत - संतरागाडी सुपरफास्ट एक्सप्रेस (२२८२७/२२८२८)
◆ पुणे - हावडा दुरंतो एक्सप्रेस (१२२२१/१२२२२)
भुसावळनंतर थेट नागपूरपर्यंत धावतात. या दरम्यान अकोलासारखे महत्त्वाचे रेल्वे स्थानक असूनही या गाड्यांना थांबा नसल्याने विदर्भातील प्रवाशांना त्याचा लाभ मिळत नाही. खासदार अनूप धोत्रे यांनी यापूर्वीही अनेक महत्त्वाच्या रेल्वे गाड्यांना अकोला येथे थांबा मिळवून देण्यासाठी यशस्वी प्रयत्न केले आहेत. त्यामुळे

श्री. रमेशराव सदाशिवराव दुतोडे
१४ वर्षे
सिटी न्यूज सुपरफास्ट
वर्धापन दिन
श्री. सुरेशसाहू नाटे
श्री. बाळासाहेब हिंजणीकर

रेल्वे अतिक्रमण कारवाईतील २५० कुटुंबांच्या पुनर्वसनासाठी प्रशासन सकारात्मक

प्रतिनिधी ३ जून

अकोला : अकोला ऐन मान्सूनच्या तोंडावर रेल्वे प्रशासनाने तारफेल ते नायगाव परिसरात अतिक्रमण हटाव मोहीम राबवत मोठी कारवाई केली. या कारवाईमुळे सुमारे २५० कुटुंबे बेघर झाली असून त्यांच्या पुनर्वसनाचा प्रश्न ऐरणीवर आला आहे. या पार्श्वभूमीवर अकोला पश्चिम मतदारसंघाचे आमदार साजिद खान पठाण यांनी आज जिल्हाधिकारी वर्षा मीना यांची भेट घेऊन बेघर झालेल्या कुटुंबांच्या पुनर्वसना संदर्भात सविस्तर चर्चा केली. यावेळी जिल्हा प्रशासनातील महानगरपालिकेतील वरिष्ठ



अधिकारी उपस्थित होते. बैठकीनंतर माध्यमांशी संवाद साधताना आमदार साजिद खान पठाण यांनी सांगितले की, जिल्हाधिकारी वर्षा मीना आणि इतरही प्रशासन या प्रश्नाकडे सकारात्मक दृष्टीकोनातून पाहत बेघर झालेल्या २५० कुटुंबांसाठी योग्य उपाययोजना करण्याचे आश्वासन दिले आहे. प्रशासनाकडून पुनर्वसन अथवा पर्यायी निवास

आमदार साजिद खान पठाण यांची जिल्हाधिकाऱ्यांसोबत चर्चा

सांगितले. यावेळी त्यांनी जिल्हा प्रशासन व पोलीस प्रशासनातील अधिकारी हे सर्वसामान्य आणि गरीब नागरिकांच्या प्रश्नांबाबत संवेदनशील असल्याचे नमूद केले. तसेच रेल्वे अतिक्रमण हटाव कारवाईमुळे प्रभावित झालेल्या कुटुंबांना न्याय मिळावा यासाठी प्रशासन सकारात्मक भूमिका घेईल, असा विश्वासही त्यांनी व्यक्त केला. भविष्यात ई-क्लास जमीन, गायरान जमीन किंवा अन्य उपलब्ध पर्यायांच्या माध्यमातून या कुटुंबांच्या पुनर्वसनासाठी उपाययोजना करण्याबाबत प्रशासन स्तरावर विचार केला जाईल, असेही आमदार साजिद खान पठाण यांनी सांगितले.

सिटी न्यूज सुपरफास्ट
१४ वर्षे
वर्धापन दिन
श्री. बाळासाहेब हिंजणीकर
भाजपा नेते तथा जिल्हा परिषद आरोग्य वित्त, माजी संपन्नती अमरावती

सिटी न्यूज सुपरफास्ट
१४ वर्षे
वर्धापन दिन
श्री. बाळासाहेब हिंजणीकर
भाजपा नेते तथा जिल्हा परिषद आरोग्य वित्त, माजी संपन्नती अमरावती

अनुसूचित जाती उपवर्गीकरणाच्या विरोधात बुलढाण्यात आंदोलन

प्रतिनिधी ३ जून

बुलढाणा : अनुसूचित जातीच्या उपवर्गीकरणाची प्रक्रिया तत्काळ थांबवून संविधानिक हक्कांचे संरक्षण करण्यासाठी बुलढाणा शहरातील समस्त आंबेडकरी जनतेच्या वतीने व चर्मकार बांधवांच्या वतीने आज मंगळवार २ जून रोजी जिल्हाकचेरीवर धडक देत जिल्हाधिकारी यांच्या मार्फत मुख्यमंत्र्यांना न्याय्य मागण्यांचे निवेदन देण्यात आले. भारतीय संविधानाचे निर्माते विध्वंसित डॉ. बाबासाहेब आंबेडकर यांनी हजारो वर्षांपासून उपेक्षित असलेल्या वर्गाला अनुसूचित जाती अशी ओळख देऊन संविधानाच्या कलम ३४१ नुसार शैक्षणिक व सामाजिक प्रगती होण्यासाठी आरक्षण दिले आहे. हे आरक्षण देत असताना कोणताही घटक उपेक्षित राहू नये, म्हणून सामाजिक न्यायाच्या तत्वावर संघीय समानता देण्यात आली आहे. संविधानाच्या कलम १४ नुसार सर्वांना कायद्यासमोर समानता आणि समान संरक्षण दिले आहे. कलम १५

न्याय्य हक्कांसाठी आंबेडकरी समाज एकवटला; ५८ जातींच्या प्रतिनिधींचा सहभाग



(१) नुसार भेदभाव करण्यास मनाई १६ (१) नुसार समान संधीचा अधिकार देण्यात आलेला आहे. अनुसूचित जातीचे उपवर्गीकरण केल्यास भारतीय संविधानाच्या कलम १४ च्या समानतेच्या तत्वाच्या विरोध होईल. उपवर्गीकरणाच्या माध्यमातून संविधानिक एकात्मतेवर धाव घालू नये. म्हणून अनुसूचित जातीचे उपवर्गीकरण तात्काळ थांबून रद्द करण्यात यावे. मा. न्यायमूर्ती बदर समितीमध्ये ५९ जातींच्या प्रतिनिधींचा समावेश नसल्याने ही समिती गैरसंविधानिक आहे, या समितीचा

अहवाल सार्वजनिक करून ही समिती रद्द करण्यात यावी. अनुसूचित जातीच्या उपवर्गीकरणाला ५८ जातींचा विरोध आहे, त्यामुळे हे उपवर्गीकरण तात्काळ रद्द करावे, अन्यथा मोठे आंदोलन छेडण्याच्या इशारा देण्यात आला. या आंदोलनामध्ये ग्द-तट, पक्ष व व्यक्ती निरपेक्ष सर्व समावेशक असे समस्त आंबेडकरी समाज, चर्मकार समाज, वाल्मिकी समाज, खाटीक समाज यांच्या प्रतिनिधींसह महिला, तरुण व पुरुष मोठ्या संख्येने उपस्थित होते.

राज्याला भेद निर्माण करण्याचा अधिकारी नाही

कलम १५ (१) आणि १६ (१) नुसार राज्याला जातीनिहाय नवीन भेद निर्माण करण्याचा अधिकार नाही. महाराष्ट्र शासन अनुसूचित जातीच्या उपवर्गीकरणाच्या दिशेने पावले उचलत असून त्यामुळे अनुसूचित जातीसमूहांमध्ये फूट पडू शकते. अनुसूचित जातींना न्याय्य देण्याऐवजी जाती-जातीत संघर्ष निर्माण करून सामाजिक ऐक्य कमकुवत करण्याचे काम शासनाकडून होऊ नये. सामाजिक, शैक्षणिक आणि आर्थिक मागासलेपण दूर करण्यासाठी शासनाने ठोस धोरण राबवावे, अशी मागणी निवेदनात करण्यात आली.

यंदाच्या खरीप हंगामात पेरणीपूर्वी शेतकऱ्यांनी 'त्रिसूत्री' चा अवलंब करावा; कृषी विभागाचे आवाहन

प्रतिनिधी ३ जून

खामगाव : खरीप हंगामाची चाहूल लागताच शेतकरी पेरणीच्या तयारीला लागले आहेत; मात्र सुरुवातीच्या पावसावर अवलंबून राहून पेरणीची घाई करणे नुकसानकारक ठरू शकते. त्यामुळे शेतकऱ्यांनी पेरणीपूर्वी काही महत्वाच्या बाबींची काळजी घेण्याची गरज असल्याचे कृषी तज्ज्ञांनी सांगितले आहे. योग्य पावसाची खात्री, बियाण्यांची उगवण क्षमता तपासणे आणि अधिकृत विक्रेत्यांकडूनच बियाणे व खते खरेदी करणे, ही पेरणीपूर्वी महत्वाची त्रिसूत्री असल्याचे कृषी विभागाचे स्पष्ट केले आहे. कृषी तज्ज्ञांच्या मते, परिसरात किमान ८० ते १०० मिलिमीटर समाधानकारक पाऊस झाल्यानंतरच पेरणी करावी. घडिल्या किंवा दुसऱ्या पावसानंतर घाईघाईने पेरणी केल्यास जमिनीत आवश्यक ओलावा उपलब्ध होत नाही. परिणामी, बियाण्यांची उगवण कमी होणे, बियाणे खराब

पाऊस, बियाणे व हवामान तपासूनच निर्णय घ्या!

होणे किंवा दुबार पेरणीची वेळ येण्याची शक्यता वाढते. उगवण क्षमता तपासावी! बाजारातून खरेदी केलेले अथवा घरात साठवून ठेवलेले बियाणे थेट पेरणीसाठी वापरण्याऐवजी त्यांची उगवण क्षमता तपासणे आवश्यक आहे. साध्या पद्धतीने घरीही उगवण चाचणी घेता येते. यामुळे निकृष्ट किंवा कमी उगवण क्षमता बियाण्यांचा वापर टाळून संभाव्य आर्थिक नुकसान रोखता येऊ शकते.

दरवर्षी बोगस बियाणे आणि निकृष्ट कृषी निविष्टांमुळे अनेक शेतकऱ्यांचे मोठे नुकसान होत असल्याच्या तक्रारी समोर येतात. त्यामुळे बियाणे व खते केवळ अधिकृत आणि परवानाधारक विक्रेत्यांकडूनच खरेदी करण्याचा सल्ला देण्यात आला आहे. तसेच खरेदीवेळी पक्के बिल, बियाण्यांचा लॉट क्रमांक आणि संबंधित पावत्या सुरक्षित जतन करून ठेवाव्यात, असेही आवाहन करण्यात आले आहे. वादळी पावसासोबत अनेक टिकाणी विजांचा कडकडाट होतो. अशावेळी नागरिकांनी विशेष खबरदारी घेण्याची गरज आहे. विजांच्या कडकडाटाच्या वेळी झाडाखाली, टिनशेडखाली किंवा उघड्या जागेत थांबणे टाळावे. तसेच वीज खांब, ट्रान्सफॉर्मर आणि विद्युत्वाहिन्यांपासून सुरक्षित अंतर राखावे. शेतात काम करत असलेल्या शेतकऱ्यांनी तसेच नागरिकांनी तातडीने सुरक्षित ठिकाणी आश्रय घ्यावा.

जूनच्या पहिल्या आठवड्यात मे हिट कायमच बोरवेल विहिरींनी तळ गाढल्याने शेतकरी अडचणीत

प्रतिनिधी ३ जून

उदयनगर : उन्हाळ्याचा कडाका आणि लांबीवर पडलेला पावसामुळे उदयनगर परिसरातील शेतातून पिकांचे उत्पन्न घेणाऱ्या शेतकऱ्यांवर पाणीटंचाईचे संकट गडद झाले असून जूनच्या पहिल्या आठवड्यात मे हिट कायमच असून अनेक बोरवेल विहिरींनी तळ गाढल्याने कारले उत्पादक शेतकरी अडचणीत आले आहेत. गेल्या काही वर्षांपासून उदयनगर अमडापूर परिसरातील शेतकरी बांधव कारले पिकाकडे वळले असून कमी जागेत चांगले उत्पादन होत असल्याने बहुतांश शेतकरी कारले पिकाकडे वळले आहेत या वर्षी परिसरात जवळपास २०० ते ३०० शेतकऱ्यांनी

कारले पिकाची लागवड केल्याची माहिती असून मागील वर्षी या भागातील शेतकऱ्यांना कारले पिकाचे उत्पन्न चांगल्यापैकी झाल्याने यावर्षी उत्पन्न घेणाऱ्या शेतकऱ्यांची संख्याही वाढलेली आहे. गेल्या एक ते दीड महिन्यापूर्वी कारले वेलाची लागवड केलेली आहे विहिरी बोरवेल मधून पाणी देणे सुरू आहे. परंतु उष्णतामान ४० ते ४१ अंश सेल्सिअस पर्यंत असून अनेक विहिरी बोरवेलने तळ गाढला आहे याला मात्र काही शेतकरी परिसरात अपवाद आहेत त्यांच्याकडे पाण्याची व्यवस्था आहे मागील वर्षी १५ मे दरम्यान अवकाळी पाऊस पडला होता यावर्षी दोन २ उजाडला तरी अवकाळी पावसाचे आराम झालेले नसल्याने

वैरागड परिसरात काही कारले उत्पन्न घेणाऱ्या शेतकऱ्यांच्या शेतातील कारले मंडपावरील वेल जगविताना पाणी विकत घेऊन कारले वेल जगवावे लागत आहेत. तर दुपारी उष्णतामान अधिक राहत असल्याने दुपारच्या सुमारास कारले वेल उन धरत आहेत कारले बियाणे, खत, मंडपउभारणी खर्च, औषधफवारणीसाठी झालेला मोठा खर्च हे यावर्षी वसूल होईल की नाही अशी भीती शेतकरी व्यक्त करीत आहेत तर काही शेतकरी कारले पीक वाचवण्यासाठी महागड्या दाराने खाजगी टंकरने पाणी विकत घेत आहेत त्यामुळे उत्पादन खर्च आणखीच वाढत आहे. करिता परिसरातील कारले उत्पन्न घेणारे शेतकरी पावसाची चातकाप्रमाणे वाट पाहत आहेत एवढे मात्र खरे !

प्रतिनिधी ३ जून

मलकापूर : पावसाळा तोंडावर आलेला असतानाही प्रशासनाला आलेली 'सुस्ती' आणि नागरिकांच्या जिवाशी चाललेला खेळ याच्या विरोधात आज मलकापूरमध्ये संतापाचा प्रचंड उद्रेक झाला. दिलेला ५ दिवसांचा अल्टिमेटम संपताच, शिवसेना (उद्धव बाळासाहेब ठाकरे) उपजिल्हाप्रमुख गजानन तीरत यांच्या नेतृत्वाखाली आज, ३ जून रोजी सकाळी ठीक ११:०० वाजता बुलढाणा रोडवरील बोदवड चौफुलीजवळ हजारो महिला व ग्रामस्थांनी रस्त्यावर उतरून तीरत 'रस्ता रोको' आंदोलन सुरू केले आहे. या आंदोलनामुळे बुलढाणा रस्त्यावरील वाहतूक पूर्णपणे ठप्प झाली असून, परिसरात प्रचंड तणावाचे वातावरण निर्माण झाले आहे. दरवर्षीची 'जलसमाधी' आणि प्रशासनाचा बुलढाणा रोडने

प्रशासनाच्या डिम्प कारभाराविरोधात नागरिकांचा एल्गार



दाताळ्याकडून येणारे पावसाचे पाणी रस्त्यालगतच्या नाल्या खोल नसल्यामुळे दरवर्षी थेट ग्रामस्थांच्या घरात शिरते. तुलसी नगर, शिवशक्ती नगर, नालंदा नगर, वृंदावन नगर भाग १, २, ३, ४ सोसायटी, हरीकोरणा सोसायटी, गोपाळ कृष्ण नगर यासह तब्बल डझनभर सोसायट्यांमध्ये कमरेपर्यंत (३-३ फूट) पाणी साचते. ग्रामस्थांचा सवाल: 'दरवर्षी आमचा संसार पाण्यात वाहून जातो, वाहने खराब होतात, विहिरी-बोरवेल वृष्टि होतात. साचलेल्या पाण्यात साप आणि

विंचवांचा वावर वाढल्याने आमच्या मुलाबाळांच्या जिवाला धोका निर्माण झाला आहे. तरीही प्रशासन सुस्त का? वारंवार निवेदने देऊनही प्रशासनाने डोळे झाकून घेतल्यामुळेच आज नागरिकांना रस्त्यावर उतरावे लागले आहे. प्रशासनाच्या विरोधात जोरदार घोषणाबाजी सुरू असून, 'आता आश्वासन नको, थेट काम हवे!' अशी भूमिका आंदोलकांनी घेतली आहे. आंदोलनस्थळी पोलिसांचा मोठा ताफा तैनात करण्यात आला असून, या आंदोलनामुळे निर्माण होणाऱ्या

कोणत्याही कायदा व सुव्यवस्थेच्या परिस्थितीला केवळ आणि केवळ मलकापूरचे तहसीलदार आणि स्थानिक प्रशासन जबाबदार राहिले, असा संतप्त इशारा ग्रामस्थांनी दिल्यानंतर व बुलढाणा रोड वरील रस्तारोको आंदोलनंतर जागे झालेल्या तहसीलदार समाधान सोनवणे यांनी त्यांच्या दालनात, तलाठी, मंडळ अधिकारी, वाकोडी ग्रामसेवक, सा. वा विभाग अभियंता सह आदि संबंधितांची बैठक बोलावून संबंधित अधिकऱ्यांना दोन दिवसात रस्तावर काम करून बुलढाणा रोडचे पाणी नळगंगा नदीपात्रात काढण्याचे सांगितले यावेळी उपस्थित ग्रामस्थांच्या वतीने शिवसेना उपजिल्हाप्रमुख गजानन तीरत यांनी दोन दिवसात जर प्रश्न मार्गी लागला नाही तर यापेक्षाही त्रिव आंदोलनाचा इशारा दिला आहे.

भीषण अपघात १ ठार, १ जखमी

प्रतिनिधी ३ जून

चिखली : शहरालगतच्या बुलढाणा रोडवरील दांडगे पेट्रोल पंपाजवळ सोमवारी १ जूनच्या रात्री सुमारे ७.३० वाजेच्या सुमारास मोटारसायकल व बॅगनार कारमध्ये झालेल्या भीषण अपघातात एका युवकाचा जागीच मृत्यू झाला, तर दुसरा युवक गंभीर जखमी झाला. मिळालेल्या माहितीनुसार, अक्षयकुलसुंदर व गोलू गवारे हे दोघे मोटारसायकल क्र. एमएच-२८ बीएक्स-२७८६ वरून बुलढाणाकडून चिखलीकडे येत होते. दरम्यान, दांडगे पेट्रोल पंपाजवळ त्यांची मोटारसायकल व कार क्र. एमएच-४९ बीबी-६३४६ यांच्यात अपघात झाला. ही धडक इतकी जबरदस्त होती की मोटारसायकलचे काही भाग तुटून विखुरले गेले. या भीषण अपघातात अक्षय कुलसुंदर याचा घटनास्थळीच मृत्यू झाला, तर गोलू गवारे हा जखमी झाला असून त्याच्यावर जे जे प्लस हॉस्पिटल छत्रपती संभाजीनगर येथे उपचार सुरू आहेत. मृत व जखमी दोघेही चिखली शहरातील राऊतवाडी परिसरातील रहिवासी आहेत. घटनेची माहिती मिळताच चिखली पोलीस घटनास्थळी दाखल झाले. पंचनामा करून पुढील तपास व कायदेशीर कारवाई सुरू असल्याचे पोलिसांनी सांगितले. अचानक घडलेल्या या घटनेमुळे परिसरात शोककळा आहे.

जनुना येथे पुरुषोत्तम मासनिमित्त राम कथा व अखंड हरिनाम सप्ताहाची भक्तिमय वातावरणात सांगता

प्रतिनिधी ३ जून

खामगाव : शहरापासून जवळच असलेल्या ग्राम जनुना येथे पुरुषोत्तम मासनिमित्त राम कथा व अखंड हरिनाम सप्ताह व श्री संत गजानन महाराज पारायणाचे आयोजन करण्यात आले होते. या सप्ताहाला रविवार दि. २४ मे २०२६ पासून प्रारंभ झाला होता. यानिमित्त जनुना येथील हनुमान मंदिर परिसरात दररोज विविध धार्मिक कार्यक्रम पार पडले. पहारे काकडा आरती, विष्णुसहस्रनाम, ज्ञानेश्वरी पारायण, हरिपाठ तसेच रात्री ८.३० ते १०.३० हरि कीर्तन कार्यक्रम पार पडले. या सप्ताहा दरम्यान विविध भागातून आलेल्या नामवंत कीर्तनकार, प्रवचनकार व महाराजांनी आपल्या प्रभावी वाणीमधून भक्तांना अध्यात्म, संस्कार आणि समाजप्रबोधनाचा संदेश दिला. कथावाचक हंमप संतदास गिरी महाराज तोरनाळा यांच्या अमृत वाणीतून राम कथेचे वाचन करण्यात आले. या



रामकथा व अखंड हरिनाम सप्ताहाची रविवार दि. ३१ मे २०२६ रोजी भक्तीमय वातावरणात उत्साहात सांगता झाली. याप्रसंगी हंमप संतदास गिरी महाराज तोरनाळा यांचे सकाळी १० ते दुपारी १२ वाजेपर्यंत काल्याचे किर्तन पार पडले. याप्रसंगी राष्ट्रवादी काँग्रेस पक्षाचे नेते माजी आमदार राणा दिलीपकुमार सांनंदा यांचा शेला-टोपी देवुन सत्कार करण्यात आला. याप्रसंगी जनुना ग्राम पंचायतचे माजी वाजेपर्यंत काल्याचे किर्तन पार पडले. याप्रसंगी राष्ट्रवादी काँग्रेस पक्षाचे नेते माजी आमदार राणा दिलीपकुमार सांनंदा यांनी या राम कथा व अखंड हरिनाम श्रीमद् ११ भागवत सप्ताहाला भेट देवुन शुभ्र प्रजन केले तसेच हनुमान मंदिरामध्ये पुजा अर्चा करुन दर्शन घेतले. यावेळी त्यांच्या समवेत राष्ट्रवादी काँग्रेसचे खामगाव शहर अध्यक्ष श्रीमती सरस्वतीताई खामने, तालुकाध्यक्ष मनोज

वानखडे, कार्याध्यक्ष केशव कापले आदी उपस्थित होते. यावेळी आयोजकांच्या वतीने माजी आमदार राणा दिलीपकुमार सांनंदा यांच्यासह पंचक्रोशीतील हजारो भाविकांनी लाभ घेतला. सायंकाळी ४ वाजता दिंडी सरपंच अमोल गोरे, माजी ग्राम पंचायत सदस्य प्रकाश कोडे, तंटामुक्ती समितीचे माजी अध्यक्ष पुरुषोत्तम कोळसे, राजुआप्या यांमदी २ राम कथा व अखंड हरिनाम श्रीमद् ११ भागवत सप्ताहाला भेट देवुन शुभ्र प्रजन केले तसेच हनुमान मंदिरामध्ये पुजा अर्चा करुन दर्शन घेतले. यावेळी त्यांच्या समवेत राष्ट्रवादी काँग्रेसचे खामगाव शहर अध्यक्ष श्रीमती सरस्वतीताई खामने, तालुकाध्यक्ष मनोज

१.४१ लाख स्मार्ट मीटर; ग्राहकांना प्रतियुनिट ८५ पैशांची सवलत!

प्रतिनिधी ३ जून

खामगाव : अकोला बुलढाणा जिल्हात महावितरणने आतापर्यंत १ लाख ४१ हजार ६१२ स्मार्ट टाईम ऑफ डे मीटर बसविले असून, नव्या वीजजोडण्यांसाठी आणखी ३२ हजार १७१ स्मार्ट मीटर देण्यात आले आहेत. आधुनिक तंत्रज्ञानावर आधारित या मीटरमुळे ग्राहकांना अचूक बिलिंग, वीज वापरावर नियंत्रण आणि आर्थिक बचतीचा लाभ होत असल्याचा दावा महावितरणने केला आहे. महावितरणने दिलेल्या माहितीनुसार, स्मार्ट मीटरमध्ये वीज वापराचे वाचन पूर्णपणे स्वयंचलित पद्धतीने होत असल्याने मानवी हस्तक्षेपाची गरज राहत नाही. परिणामी, सरासरी बिल, रीडिंगमधील त्रुटी किंवा -दोषपूर्ण मीटर यांसारख्या

तक्रारीमध्ये घट झाली आहे. स्मार्ट मीटरधारक ग्राहकांसाठी 'टाईम ऑफ डे' योजनेअंतर्गत सकाळी नऊ ते सायंकाळी पाच वा कालावधीत वापरलेल्या विजेवर सवलत दिली जात आहे. जुलै २०२५ मध्ये सुरू झालेली प्रति युनिट ८० पैशांची सवलत एप्रिल २०२६ पासून वाढवून ८५ पैसे प्रति युनिट करण्यात आली आहे. त्यामुळे दिवसा वीज वापरणाऱ्या ग्राहकांच्या मासिक वीज बिललात बचत होत आहे. स्मार्ट मीटरमुळे ग्राहकांना मोबाईल अॅपच्या माध्यमातून तासागणिक वीज वापराची माहिती उपलब्ध होत असून, त्यानुसार वीज वापराचे नियोजन करणे शक्य होत आहे. महावितरणने स्पष्ट केले आहे की, स्मार्ट मीटरमुळे वीज बिल वाढत नाही. हे मीटर केवळ वापरलेल्या विजेचे अचूक मोजमाप करते.

गिट्टी खदानवरून अँगलचे तुकडे चोरी; अज्ञाताविरुद्ध गुन्हा

प्रतिनिधी ३ जून

खामगाव : तालुक्यातील घाटपुरी शिबारातील गिट्टी खदानातून बांधकामासाठी वापरण्यात येणारे लोखंडी अँगलचे तुकडे चोरीस गेल्याची घटना समोर आली आहे. या प्रकरणी शिबाराजीनगर पोलिसांनी अज्ञात चोरट्याविरुद्ध गुन्हा दाखल करून तपास सुरू केला आहे. सुटाळपूर, खामगाव येथील रहिवासी सागर राजेंद्र काळे वय ४५ यांनी याबाबत तक्रार दिली आहे. काळे यांनी पिंपळगाव रोडलगत घाटपुरी शिबारात गिट्टी खदान असून तेथे बांधकामाचे काम

सुरू आहे. बांधकामादरम्यान उरलेले नवीन लोखंडी अँगलचे तुकडे खदान परिसराच्या बाहेर एकर करून ठेवण्यात आले होते. ३० मे रोजी सायंकाळी साडेसातच्या सुमारास फिरादी व त्यांचा भाऊ खदान परिसराची पाहणी करण्यासाठी गेले असता, तेथे ठेवलेले लोखंडी अँगलचे तुकडे गायब असल्याचे निदर्शनास आले. अज्ञात चोरट्याने सुमारे ९० किलो वजनाचे लोखंडी अँगलचे तुकडे चोरून नेल्याचे स्पष्ट झाले. चोरीस गेलेल्या मालाची किंमत प्रतिकिलो ६० रुपये दराने अंदाजे ५ हजार ४०० रुपये असल्याचे सांगण्यात आले.

अंधश्रद्धेची राख करून, स्मशानभूमीत स्वच्छतेचा इतिहास घडवला!

प्रतिनिधी ३ जून



गोळा करून परिसर स्वच्छ करण्यात आला. यावेळी सहभागी मुलींनी समाजात रूढ असलेल्या अंधश्रद्धांना न जुमानता सामाजिक जबाबदारीचे भान जपत स्वच्छतेचा संदेश दिला. स्मशानभूमी हे केवळ भीतीचे किंवा अंधश्रद्धांचे केंद्र नसून ते देखील समाजाचा एक महत्वाचा भाग असल्याचे या उपक्रमातून

अधोरेखित करण्यात आले. मुलींच्या या धाडसी आणि सकारात्मक सहभागाचे नागरिकांनी कौतुक केले. नव संकल्प फाउंडेशनच्या पदाधिकाऱ्यांनी सांगितले की, हरित नवयुवा सप्ताहाच्या माध्यमातून पर्यावरण संवर्धन, स्वच्छता, सामाजिक जनजागृती आणि अंधश्रद्धा

निर्मूलन यांसारखे विविध उपक्रम राबविण्यात येत आहेत. आजचा उपक्रम हा खामगावच्या सामाजिक इतिहासातील एक प्रेरणादायी उपक्रम ठरला असून यामुळे महिलांच्या सामाजिक सहभागाला नवी दिशा मिळाली आहे. या अभियानात वैष्णवी गोलाईत, शारदा इंगळे, आकांशा घेवंदे, पायल हेलेडे, सुष्टी श्रीवास्तव, अनुष्का वखरे आणि नंदिनी मुंय्यालकर या युवतींनी सक्रिय सहभाग नोंदविला. तसेच फाउंडेशनचे पदाधिकारी, सदस्य, महिला व नागरिक मोठ्या संख्येने उपस्थित होते. उपक्रमाच्या शेवटी सर्वांनी स्वच्छता, पर्यावरण संरक्षण आणि अंधश्रद्धा निर्मूलनाची सामूहिक शपथ घेतली.

मोफत कौशल्य विकास प्रशिक्षणासाठी अर्जाचे आवाहन

प्रतिनिधी ३ जून

बुलढाणा : महाराष्ट्र संशोधन, उन्नती व प्रशिक्षण प्रबोधिनी (AMRUT), पुणे आणि इंडो जर्मन टूल रूम (छऊ), औरंगाबाद यांच्या संयुक्त विद्यमाने खुल्या प्रवर्गातील लक्षित गटातील आर्थिकदृष्ट्या दुर्बल युवक-युवतींसाठी रोजगारविमुख मोफत कौशल्य विकास प्रशिक्षण कार्यक्रम राबविण्यात येत आहे. या प्रशिक्षण कार्यक्रमांतर्गत दहावी उत्तीर्ण, आयटीआय, डिप्लोमा व पदवीधर युवक युवतींना उद्योगाभिमुख तांत्रिक प्रशिक्षण दिले जाणार आहे.

CNC Technology, CAD/CAM Design, AutoCAD, SolidWorks, CATIA, PLC Programming, Robotics & Automation तसेच शूट्टेहमे यांसारख्या आधुनिक व रोजगारक्षम अभ्यासक्रमांचा समावेश करण्यात आला आहे. प्रशिक्षण कालावधीत प्रशिक्षणार्थींना निवास व भोजनाची सुविधा पूर्णपणे मोफत उपलब्ध करून देण्यात येणार आहे. तसेच उद्योगात्मक अभ्यासक्रमांद्वारे आधुनिक तंत्रज्ञानाचे प्रत्यक्ष प्रशिक्षण देऊन रोजगार व स्वयंरोजगाराच्या संधी उपलब्ध करून देण्याचा उद्देश याउपक्रमासाठी आहे.